

महात्मा गांधी राष्ट्रीय ग्रामीण रोजगार हमी
योजना व निर्मल भारत अभियान कार्यक्रम
एकत्रितपणे राबविण्याबाबत.

महाराष्ट्र शासन
पाणीपुरवठा व स्वच्छता विभाग
शासन परिपत्रक क्रमांक: संकीर्ण २०१२ / प्र.क्र २०३ / पापु-१६
मंत्रालय, मुंबई- ४०० ०३२.
तारीख: २८ मार्च, २०१३.

वाचा

- १) शासन निर्णय, समक्रमांक , दिनांक - २७ ऑगस्ट, २०१२
- २) शासन शुद्धीपत्रक , समक्रमांक, दि.६ डिसेंबर, २०१२

प्रस्तावना

केंद्र शासनाच्या निर्देशानुसार निर्मल भारत अभियान कार्यक्रमांतर्गत बांधण्यात येत असलेल्या वैयक्तिक शौचालय, अंगणवाडी, शालेय स्वच्छतागृहाच्या बांधकामातील अकुशल व कुशल मजूरीचा मर्यादित खर्च महात्मा गांधी राष्ट्रीय ग्रामीण रोजगार हमी योजनेमधून करण्यास मान्यता देणेबाबत संदर्भधिन शासन निर्णय तथा शासन शुद्धीपत्रक निर्गमित करण्यात आला आहे. यानुसार निर्मल भारत अभियानांतर्गत वैयक्तिक शौचालयासाठी प्रोत्साहनपर अनुदान अनुज्ञेय असलेल्या सर्व लाभार्थ्यांना महात्मा गांधी राष्ट्रीय रोजगार हमी योजना व निर्मल भारत अभियानाच्या संयुक्त विद्यमानांतर्गत वैयक्तिक शौचालयाचे बांधकाम करता येते. परंतु या बाबीमुळे निर्मल भारत अभियानांतर्गत असलेले वैयक्तिक शौचालय या घटकाचे बांधकाम हे केवळ महात्मा गांधी राष्ट्रीय रोजगार हमी योजना व निर्मल भारत अभियान यांच्या एकत्रिकरणातूनच करावयाचे अशी धारणा निर्माण झालेली दिसून येते. त्यामुळे याबाबत स्पष्टीकरण करण्याची बाब शासनाच्या विचाराधीन होती .

शासन निर्णय

निर्मल भारत अभियानांतर्गत वैयक्तिक शौचालयासाठी प्रोत्साहनपर अनुदान अनुज्ञेय असलेल्या सर्व लाभार्थ्यांना महात्मा गांधी राष्ट्रीय रोजगार हमी योजना व निर्मल भारत अभियानाच्या संयुक्त विद्यमानांतर्गत वैयक्तिक शौचालयाचे बांधकाम करता येईल. परंतु वैयक्तिक शौचालयाचे बांधकाम हे लाभार्थ्यांच्या इच्छुकतेवर अवलंबून राहील. या अंतर्गत लाभार्थ्यांस खालील पर्याय उपलब्ध राहतील.

- १) लाभार्थ्यांच्या इच्छेनुसार त्यास वैयक्तिक शौचालयाचे बांधकाम महात्मा गांधी राष्ट्रीय रोजगार हमी योजना व निर्मल भारत अभियानाच्या संयुक्त विद्यमानातून करता येईल.

[(रु.४६००/- अनुदान (निर्मल भारत अभियान) + रु.४५००/- (महात्मा गांधी राष्ट्रीय रोजगार हमी योजना))] किंवा

- २) महात्मा गांधी राष्ट्रीय रोजगार हमी योजनेचा लाभ न घेता केवळ निर्मल भारत
- ३) अभियानांतर्गत असलेल्या वैयक्तिक शौचालयाच्या प्रोत्साहन अनुदानाचा (रु.४६००/-) लाभ घेता येईल.

अशा प्रकारे लाभार्थ्यास उपरोक्त पर्याय उपलब्ध राहणार आहेत, जेणे करून राज्य हगणदारीमुक्त करण्याच्या कृतीस अधिक गती देता येईल.

जिल्हा पाणी व स्वच्छता मिशन कक्ष व गट संसाधन केंद्र (पाणी व स्वच्छता) यांच्या मार्फत, माहिती शिक्षण व संवाद याद्वारा जनतेस वैयक्तिक शौचालय बांधकाम व त्याच्या नियमित वापराबाबत प्रवृत्त करून निर्मल भारत अभियानांतर्गत असलेली वार्षिक तसेच प्रकल्प कृती आराखड्यातील उद्दिष्टांची विहित कालावधीत पूर्तता करण्याची जबाबदारी मुख्य कार्यकारी अधिकारी, जिल्हा परिषद यांची राहिल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०३२८१५४४२७४५२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्वे.प्र.खडे)

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव
२. मा. मुख्यमंत्री यांचे प्रधान सचिव.
३. मा. मंत्री (पाणी पुरवठा व स्वच्छता) यांचे खाजगी सचिव.
४. मा. राज्यमंत्री (पाणी पुरवठा व स्वच्छता) यांचे खाजगी सचिव.
५. मुख्य सचिव मंत्रालय, मुंबई.
६. सर्व अतिरिक्त मुख्य सचिव/प्रधान सचिव/सचिव, मंत्रालयीन विभाग, मुंबई.
७. महासंचालक माहिती व जनसंपर्क महासंचालनालय, मंत्रालय, मुंबई.
८. विभागीय आयुक्त, सर्व
९. आयुक्त महात्मा गांधी राष्ट्रीय ग्रामीण रोजगार हमी योजना महाराष्ट्र, नागपूर

१०. जिल्हाधिकारी, सर्व
११. मुख्य कार्यकारी अधिकारी, जिल्हा परिषद, सर्व
१२. उपायुक्त (विकास), सर्व
१३. संचालक, वासो, सिबीडी बेलापूर, नवी मुंबई
१४. उपमुख्य कार्यकारी अधिकारी, जिल्हा परिषद, सर्व
१५. पाणी पुरवठा व स्वच्छता विभागातील सर्व नियंत्रक अधिकारी /कार्यासने
१६. निवड नस्ती पापु-१६.